
बिहार राज्य धार्मिक न्यास पर्षद 


अधिसूचना 

7 सितम्बर 2020 
सं ० 1122— श्री राधा कृष्ण मंदिर, ग्राम- निसरपुरा, एकबालगंज , जिला- पटना, बिहार राज्य धार्मिक न्यास 
पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं0- 3917 है । 

उक्त मंदिर के सुचारू व्यवस्था हेतु दि0-20 / 02 / 2009 को 07 सदस्यीय न्यास समिति का गठन किया गया 
था । न्यास समिति अपने वैधानिक दायित्वों के निर्वहन लगभग असफल रही है । मंदिर का भवन जर्जर होकर ध्वस्त हो 
गया तथा पुजारी ईश्वरदेव सिंह ने पर्षद को सूचित किया कि मंदिर की सुरक्षा हेतु दि0-26 / 01 / 2016 को श्री 
राधाकृष्ण की दो प्रतिमा, श्री शालीग्राम भगवान की तीन प्रतिमा, गोमती की एक प्रतिमा , घड़ी - घंटा एवं मंदिर की अन्य 
सामग्री अपने घर में सुरक्षा हेतु ले गया हूँ एवं नियमित पूजा - पाठ करता हूँ । पूजारी श्री ईश्वर देव सिंह द्वारा 
दि0-26 / 04 / 2016 को पर्षद में 13 व्यक्तियों के नामों का प्रस्ताव समिति गठन हेतु भेजा था । उक्त प्रस्तावित सूची 
का थाना प्रभारी, रानीतालाब से चरित्र सत्यापन की मांग की गयी, जो अप्राप्त रहा । इसी बीच अंचलाधिकारी द्वारा 
अपने अध्यक्षता में आम सभा का आयोजन कर ग्यारह व्यक्तियों के नामों का प्रस्ताव दि0-04 / 07 / 2020 द्वारा पर्षद 
को प्राप्त हुआ, जिसका चरित्र - सत्यापन भी दि0-19 / 03 / 2020 को प्राप्त हो गया है । 

उपरोक्त परिस्थिति में न्यास समिति गठन हेतु प्राप्त दोनों सूचियों में प्रस्तावित नामों में से उक्त मंदिर की 
देखभाल तथा जीर्णोद्धार नवीन न्यास समिति का गठन निर्णय लिया जाता है । 

अतः मैं , अखिलेश कुमार जैन, अध्यक्ष, बिहार हिन्दू धार्मिक न्यास अधिनियम 1950 की धारा- 32 में धार्मिक 
न्यास पर्षद को प्रदत्त अधिकार जो बिहार हिन्दू धार्मिक न्यास अधिनियम की उप विधि सं0-43 ( द) के तहत अध्यक्ष को 
प्राप्त है, का प्रयोग करते हुए " श्री राधा कृष्ण मंदिर, ग्राम- निसरपुरा, एकबालगंज, जिला- पटना " के सुचारू प्रबंधन, 
सम्पत्तियों की सुरक्षा तथा सम्यक् विकास हेतु नीचे लिखे योजना का निरूपण तथा इसे मूर्त रूप देने के लिए एक 
न्यास समिति का गठन करता हूँ । 

योजना 
बिहार हिन्दू धार्मिक न्यास अधिनियम, 1950 की धारा- 32 के तहत निरूपित इस योजना का नाम 
" श्री राधा कृष्ण मंदिर न्यास योजना, ग्राम- निसरपुरा, एकबालगंज , जिला- पटना होगा और 
इसके कार्यान्वयन एवं संचालन के लिए गठित न्यास समिति का नाम " श्री राधा कृष्ण मंदिर न्यास 

समिति, ग्राम- निसरपुरा, एकबालगंज, जिला- पटना होगी, जिसमें न्यास की समग्र चल - अचल 
सम्पत्तियों के संधारण एवं संचालन का अधिकार रहेगा । 
न्यास समिति न्यास के सुचारू प्रबंधन के साथ - साथ पूजा - अर्चना, राग - भोग , अतिथि – सेवा आदि 
समस्त धार्मिक आचारों का सम्यक संचालन सुनिश्चित करेगी । 
न्यास की समग्र आय के लेखा का सम्यक् संधारण किया जायेगा और समीप के किसी राष्ट्रीयकृत 
बैंक में न्यास के नाम से खाता खोलकर जमा किया जायेगा तथा आवश्यकतानुसार राशि निकासी 
कर व्यय किया जायेगा । 
न्यास के खाता का संचालन दो सदस्यों ( सचिव एवं कोषाध्यक्ष) के संयुक्त हस्ताक्षर से किया 
जायेगा । 
मठ / मंदिर परिसर में जगह - जगह भेंटपात्र रखे जायेंगे, जिसमें दान एवं चढ़ावे की राशि डाली 
जायेगी, जो निर्धारित तिथि को न्यास समिति द्वारा अधिकृत दो सदस्यों के समक्ष खोली जायेगी और 
सही गणना कर प्राप्त राशि को बैंक में जमा किया जायेगा । 
दाताओं से प्राप्त होने वाले राशि के लिए उन्हें रसीद दी जायेगी और सत्यापित पंजी में दर्ज कर 
उन्हें बैंक में जमा की जायेगी । 
मठ परिसर में स्वच्छता एवं पवित्रता का विशेष ख्याल रखा जायेगा और मठ की गरिमा को अक्षुण 
रखा जायेगा । महिला दर्शनार्थियों की सुविधा का विशेष ध्यान रखा जायेगा । 
न्यास समिति द्वारा मठ / मन्दिर के पुजारी की अर्हता का निर्धारण एवं नियुक्ति की जायेगी एवं 
उनके वेतन का भुगतान न्यास कोष से होगा । 
न्यास समिति यह सुनिश्चित करेगी कि मठ / मन्दिर परिसर में भक्तों का शोषण नहीं हो और पूजा 
के नाम पर उनसे जबरन बसूली नहीं हो । 
न्यास समिति, बिहार हिन्दू धार्मिक न्यास अधिनियम एवं उप विधि में वर्णित नियमों का अनुपालन 
करते हुए बजट , आय - व्यय विवरणी, अंकेक्षित प्रतिवेदन, कार्यवृत आदि का पर्षद को सम्यक प्रेषण 
करेगी । 
न्यास समिति के कोई सदस्य यदि न्यास हित के प्रतिकूल कार्य करेंगे या न्यास की परिसम्पत्तियों से 
प्रत्यक्ष या परोक्ष लाभ उठाते हुए पाये जायेंगे अथवा आपराधिक पृष्टभूमि के होंगे, तो उनके सदस्य 
बने रहने की अहर्ता समाप्त हो जायेगी । 
न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी 

अध्यक्ष की अनुमति से सचिव प्रत्येक तिमाही में बैठक बुलायेंगे । बैठक की अध्यक्षता, अध्यक्ष करेंगे 
और निर्णय बहुमत के आधार पर होगा । 
सचिव, समिति द्वारा पारित प्रस्तावों / निर्णयों को मूर्त रूप देने के लिए उत्तरदायी होंगे और 
कोषाध्यक्ष आय – व्यय के लेखा संधारण एवं पर्यवेक्षण के उत्तरदायी होंगे । 
जिन विषयों का उल्लेख इस योजना में नहीं हो और मठ के हित में आवश्यक हो, तो उन बिन्दुओं 
पर न्यास समिति की बैठक में प्रस्ताव पारित कर पर्षद के पास अनुमोदन हेतु भेजेगी । 
इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद 
में निहित होगा । 
अध्यक्ष की अनुपस्थिति / अनुपलब्धता की परिस्थिति में अध्यक्ष के दायित्वों का निर्वहन, उपाध्यक्ष द्वारा 

किया जायेगा । 
उपर्युक्त योजना को मूर्तरूप देने के लिए निम्नलिखित सदस्यों की न्यास समिति गठित की जाती है: 
(1 ) श्री अजय कुमार, पुत्र - अखिलेश सिंह, एकबालगंज, निसरपुरा, रानीतालाब, पटना 
( 2) श्री धनंजय सिंह, पुत्र- स्व 0 महिपाल सिंह, ग्रा o + पो ० -गिद्धौर, था o- रानीतालाब, निसरपुरा 
( 3) श्री बीरेन्द्र यादव पुत्र रामकपिश्वर यादव , एकबालगंज , निसरपुरा, रानीतालाब, पटना सचिव 
( 4) श्री ईश्वर देव सिंह, पुत्र - स्व 0 परमेश्वर सिंह, ग्रा 0+ पो 0 -गिद्धौर, था o- रानीतालाब, निसरपुरा - कोषाध्यक्ष 
(5) श्री रवि शंकर कुमार पिता - स्व ० विराज सिंह, एकबालगंज, निसरपुरा, रानीतालाब, पटना- सह सचिव 
(6) श्री कौशल साव पिता स्व 0 हरेन्द्र साव, एकबालगंज, निसरपुरा, रानीतालाब, पटना 
(7 ) श्री राजनाथ पासवान पिता - स्व 0 मानकी पासवान, एकबालगंज , निसरपुरा, रानीतालाब, पटना- सदस्य 
(8 ) श्री बेचन चौधरी पिता- स्व 0 बालसुन्दर चौधरी, एकबालगंज, निसरपुरा, रानीतालाब, पटना – सदस्य 


अध्यक्ष 

( 9) श्री जितेन्द्र कुमार पिता- स्व 0 हीरा लाल पाल, एकबालगंज, निसरपुरा, रानीतालाब, पटना – सदस्य 
( 10 ) श्री सोनू कुमार पिता- स्व 0 विष्णुकांत पाण्डेय एकबालगंज, निसरपुरा, रानीतालाब, पटना – सदस्य 
( 11 ) श्री लक्ष्मण सिंह पिता– स्व 0 राजनंदन सिंहा, ग्रा o + पो0- गिद्धौर, था0- रानीतालाब, निसरपुरा- सदस्य 

उक्त आदेश के आलोक में राजस्व अभिलेख में संबंधित भूमि " श्री राधा कृष्ण मंदिर , ग्राम- निसरपुरा, 
एकबालगंज, जिला- पटना " के नाम में किसी प्रकार को कोई परिवर्तन नहीं किया जायेगा । 
नोट : 

न्यास समिति / पदाधिकारी / सदस्य न्यास की कोई भी सम्पत्ति / भूमि का हस्तान्तरण / 
बदलैन / विक्रय / पट्टा / लीज आदि पर देने या किसी प्रकार से न्यास सम्पत्ति का दुरूपयोग 
करने का अधिकार नहीं होगा । अगर वे ऐसा करते हैं तो शुन्य वो अवैध होगा तथा न्यास समिति के 
विरूद्ध विधि - सम्मत कार्रवाई की जा सकती है । 


आदेश से , 
अखिलेश कुमार जैन, 

अध्यक्ष । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित। 
बिहार गजट ( असाधारण ) 860-571 + 10 - डी 0 टी 0 पी 0। 

